
3.3. हे 


क/तुक बनारखीं 


बनारस प्रेस सिण्डिकंट 
बारारयर्सी - 9 


क्‍ 


सर्वाधिकार लेखक द्वारा सुरक्षित 


प्रकाशक-- बनारस प्रेस सिण्डिकट, वाराणसीं-१ 
मुद्रक--सण्डेलवाल प्रेस, मानमंदिर, वाराणसी 
चित्रकार--कांजिलाल, मधुर 
प्रथम संस्करण, होली सन्‌ १९४९ 


मूल्य : दो रुपया 


ऋनन्‍य-कों 
बाबू बिजयकृम्ार सखाह करों सप्रेम 


यो. 


गॉंपा-पोतीं 
शी 


गद्य लिखना आसान समझा जाता है और पद्य लिखना 
कठिन | मुझे पद्य लिखने में ही अधिक सरलता जान पड़ती 
है। मेरे पद्य को पढ़नेवाले उसे कविता कहते हैं। कवि-सम्मेलनों 
में इन पद्यों को सुनकर खूब दाँत निषोरते हैं, हें-हें करते हैं 
ओर परम प्रसन्न हो जाते हैं | ऐसे लोगों की इस आनंदानुभूति 
के सम्बन्ध में अधिक न लिख कर, में इतना ही ,लिखना 
चाहता हूँ कि कविता सिफ गुरुदेव, निराला, पंत और ग्रसाद _ 
ने लिखी है । इनसे पहले गोस्वामी तुलसीदास लिख गये हैँ । 
अब के कवि खद्योत के समान जहाँ-तहाँ कविता के नाम पर 
कतवार चमकाया करते हैं । यदि मेरे इस काव्य-कतवार में कुछ 
कविता का अंश मिल जाय तो यह आपके हृदय और आँख 
का चमत्कार है, यदि कुछ भी न मिले तो कतवार तो है ही | 
पढ़ने से बाज मत आइये ओर ग्रतत्र होकर दाँत निषोरिये। 


वाराणसी शिवमूर्ति शिव 
होली, सन्‌ १६५४६ ( कौतुक बनारसी ) 


१--मच्छर-सम्मेलन 
२-जान-पहचान 
३--चोखे-चौपदे 
8४-आ गया 
१-कविता-कविता 
६- कुण्ड लिया 
७--चंट मिले 
<5-भेरवों 
९--चाहता हू 
१०--बात गयी 
११--हाथ में अख़बार है 
१२- प्रेम-गीत 
१३-टायॉटल 
१४-बन जाना 
१५४५-खुदा ही जाने 
१६- बड़ी माँग है 
१७- प्रेमनगर की होली 
१८ - अखबार 
१९ - मस्त नगर 
२०- चले चलो 
२१९-ैहूं 
२२- होली में 
२३- पत्रकारी 
२४--अमिलाषा 
२५--टोपाबली 


११ 
श३ 
१४ 
२६ 
ए्८ 
हक 
+३ 
२४ 


२७ 


३० 
शेर 
३8 
३४ 
३७ 
8० 
38 


४२ 
४६ 
धू८ 
दर 
६8 
६६ 


- £ 5 


२६-- कण्ट्रोल चाहता हू 
२७--सड़क 
२८--बनारस 
२९--जवाहरलाल 
३०--लीडर 
३१--चुनाव 
३२--हमारा है 
३३--निकालो 
३४-पत्रकार बैचारे 
३४-पपीहा 


७३ 


७६ 
७८ 


पघे 
छघ 
प्फ 
९१ 
९8 





मच्छर-सम्मेललन 


एक दिवस मेरे हीं घर में 
किया मच्छरों ने सम्मेलन 
यह विचार था सब लोगों का 
हो कलियुग में नया संघटन 


क्र 


छा जायें फिर नयी घटायें 
सभी मच्छरों के जीवन में 
नया जोश हो, नयी देह हो 
नया रक्त हो फिर से तन में 


#ः 


दूर-दूर तक अखिल देश में 

भेजे गये छपाकर न्योते 
. गये जगाये घर भर मच्छर 
वे जागे जो दिन भर सोते 


ल्‍ 
शुरू हो गयी कोने-अँतरे 
दोड़-घूप भी, चहल्न-पहल भी 
सहयोगी बन गये स्वयं ही 
वीर खाट के सब खटसमल भी 
कँः 
बेचारी कोठरी अकेली 
स्वयं सहज पण्डाल बनी फिर 
मेरे लिये जान की आफत 
स्वयं सहज जंजाल बनी फिर 
नर 
सम्मेलन से काफी पहले 
दूर-दूर से प्रतिनिधि आये 
यहाँ. एक कोठरी अपधेरी 
देख-देखकर अति हर्षाये 
हि 
कुछ बोले, हे उचित व्यवस्था 
छ बोले, श्रोता कुछ कम हैं 
यहाँ नहीं बिजली के लट॒दू 
यहाँ नहीं दुख के आगम हैं 
बहुत ठीक, कुंड मोदठे-तगड़े 
यहाँ रहा करते हैं मानव 
सुनें न ये सब महा फरेबी 
कहीं हमारी नाकों का रब 


मनोनीत श्रीमान सभापति 

बोले--यह उपयुक्त धरा हे 

धूम्रहीन नम का मण्डल हे 

यह काफी गनन्‍्दा कमरा हे 
न्‍ः 


बिना सजाये बिना सलीके 
यहाँ. सभी सामान घरा है 
कहीं किताबें, अखबारों का 
बण्डल पूरा खुला पढ़ा हे 
कक 
लटक रही है काली छत्तरी 
इसे जरूरत थी टँगने की 
कहीं टँगी है काली बरदी 
पूरी व्यवस्था हे छिपने की 
कंस. 
डेलीगेटो ! इधर निहारो 
यहाँ कई मुंह खोले जूते 
इनमें भी तुम रह सकते हो 
किन्तु स्वर्य ही अपने बूते 


 पहरेवाले फाटक पर ले 
.. खड़े हुए सूँड़ों का छूरा 
- लोगों के जी में जी आया 


.. हुआ अबन्ध सभी जब पूरा. 


ु 


- अधेरात्रि जब हुई, नींद में. 

डूबा सब परिवार हमारा 

: बढ़ी शान से स्वागत-मन्‍्त्री 

जी ने अपना लेक्चर भाड़ा 
2 


प्रथम उन्होंने प्रतिनिधियों का... 


स्वागत किया देश में अपने 
बाद क्रांति के लगे देखने 


्छ 


निज भाषण में कोरे सपने 
कः 

कहा उन्‍होंने प्रतिनिधियों से 

यह कविवर कोतुक का घर है 

जहाँ जुटे हैं हम सब भाई 

जहाँ जुटे हम सब मच्छर हैं 


्रः 

जसे 'मदरटंग”ः है अपनी 

भनन सनन भन, भनन भनन भन 

वैसे ही उनकी भी भाषा 

“हिन्दी” हे दुनिया का गायन 
कँः 


कौतुक जी हिन्दी के कबि हैं 
 सहाअहिंसक दुबलें-पतले 
कभी नहीं करते हैं हम सब 
उनके तन पर हिंसक हमले 


ह क 
यहाँ किताबें रहने को हैं 
यहाँ हमें रहने को बिस्तर 
कवि के घर रहते हैं .खटमल 
कवि के घर रहते हैं मच्छर 
>..॥ | 
यहाँ कई पूँजीपति भी हैं 
भरे रक्त से. भमोठे-तगड़े 
हल] ब्छ्र » दे का हें 
रक्त बक में दे दें चा 
मिलकर सब दस-बीस घड़े 
गोरखपुर के मच्छर बोले 
पढ़ा जाय ग्रस्ताव हमारा 
 द्वीन हीन हम हुए जा रहे 
डउजड़॒ रहा घर-बार हमारा 
के 


अगर संघंटन ध्यान न देगा 
हो जायेगा नाश हमारा 


. आज़ादी के बाद हमारे 


ही विनाश का गूँजा नारा 
मई 

पंटना के मच्छर घबड़ाये 
. उनका भी अस्ताव यही था 

यह विनाश का स्वर गहरा था 
सभी कहीं था, कंहाँ नहीं था. 





७ 


बड़ी पूछ ओ' डंकोंवाले 
कुछ देहाती मच्छर बोले 
आजादी के बाद नाश का 
भूत वहाँ भी घरूघर डोले 
पर के 
पास हो गया हमदर्दी का 
मिनटों में प्रस्ताव एक फिर 
किन्तु बीर कब॑ रुकने वाले 
हुए कई प्रस्तावक हाजिर 
हा 





दुबला-पतला किन्तु तेज था 
एक तड़पकर मच्छर बोला 
में विद्युत के नव प्रकाश में 
कभी न निकला, कभी न डोला 
है 
यह व्यवहार न देखा जाता. 
व्यभिचारी अन्यायी का है 
. छिड़क रहे हैं सभी फिनाइल 
बिलकुल काम कसाई का है 
कामरेड मच्छर भी बोले 
लगा-लगा कर हुँचा नारा 
साँस खींचकर लेक्चर माड़ा 
खींच-खींचकर जूता मारा 


वह हिस्सा आजाद नहीं है 

जहाँ न रहने पार्ये मच्छुर 

जहाँ न रहने पायें खटमल 

कीड़े बिच्छू ओर संनीचर 
ने 


अगर मिली आजादी सबको 

क्यों फिर हमें सताया जाता 

भारी दुःख महा तकलीफे 

अपना दुःख न गाया जाता 
्ः 


आये थे इस सम्मेलन में 
कविता पढ़नेवाले मच्छर 
पढ़ीं जोश से कुछ कविताएँ 
स्वय॑ उन्होंने गला फाड्कर 
- भनन भनन भन भनन भनन भजन 
तन में कम्पन मन में कम्पन 
पंख-पंख में सूड़-सूंड़ में 
खनन खनन खन खनन खनन खन 
.. हक 
मुझे चाहिये घोर अन्धतस 
मुझे चाहिये खूब रक्तकण 
खनन खनन खन खनन खनन खन 
भनन भनन सन भनन भनन भन 


९ 


नहीं रहेंगे कभी वहाँ हम 

जहाँ तनिक भी नहीं आपधेरा 

हम प्रकाश से चिढ़ने वाले 

हमें, चाहिये तम का. घेरा 
कः 


अखबारी . मच्छुर भी बोले 
जल्द करें हम सब आन्दोलन 
खनन खनन'खन खनन खनन खन 
भनन भनन भन भनन भनन भन 
कं: 
किन्तु पास ही कोतुक जी थे 
नींद लगी थी उनको गहरी 
उनके कथि ने कहा मच्छरो, 
बीत गयी है अब विभावरी 
शः 


हिन्द देश में फेल रहा है 
आज ज्योति का महा उजाला 
यहाँ न रहने पाते मच्छर 
यहाँ न रहता है तम काला 


तर 


भगो मच्छरों, पार समुन्द्र 
जहाँ. घोर अन्धेरा फेला 
जहाँ रहा करते हैं खटमल 
जहाँ रहा करता हैं मेला 


(० 


हिंसक मच्छर सुन घबराये 

उन्हें ज्ञान का पथ झट भूला 

टूट पड़े मेरे मुँह ऊपर 

इसीलिए मेरा मुँह फूला 
्ः 


देशवासियो, होशियार हो 
खटमल यहाँ न फिर से आयें 
यहाँ न फिर से घिरे अंधेरा 
यहाँ न मच्छर रहने पायें 


है 


गान-पहचान 


मूर्खता, बुद्धिमानी हे और में 
ढल रही नोजवानी है ओर में 
कमीज हे, शेरबानी है ओर में 
एक आँख कानी है ओर में 
द कः 
वहाँ हे चणशटई, रुपया और हें-हें 
यहाँ बस शैतानी है ओर में हूँ 
देखना हे, कब तक निबाह होता 
तुम्हारी मेहरबानी हे और में हूँ 
कै: 

वहाँ कार हे ओर हे हवाई जहाज 
यहाँ चप्पल पुरानी है ओर 

देखकर लचकती हुई देह चट बोले 
बिलकुल टूटी कमानी हे ओर में हूँ 


कँ 


9भ6 7गा6 2णा6 2]6 


रोयें, अगर उन्‍हें रोना भल्ला लगता... 


यहाँ हँसती जवानी है और में 
मलाई हे न रबड़ी हे न मक्खन हे 
यहाँ चेहरे का पानी है ओर में हूँ 


४ 


कान पकड़ कर जब तब हिला देतीं 
बीबीजी की पहलवानी है ओर मैं हूँ 
वहाँ. कविता गजल सोहर नजम 
यहाँ कौतुक की कहानी है ओरे में हूँ 
नः 
चेहरा मुलायम चमकदार खशखशा 
यहाँ झापड़ की निशानी है ओर मैं हूँ 
फेंक ब्लाउज शर्ट वे लेतीं पहन 
यहाँ सूरत जनानी है ओर में 
६ 
कहाँ से काटूँ रकम तुम ही बता दो 
बस दुकान की नानी है ओर में हूँ 
शायरी नहीं, शायर नहीं, कोई नहीं 
यहाँ कबीर की बानी है ओर में हूँ 
रे 
शासन नहीं, रातिब नहीं, राशन नहीं 
सिर पर तीस श्रानी हें और मैं हूँ 
मन्त्र फू का कान में चीनी हुआ वह 
 चेला महाज्ञानी हे और में हूँ 
कम 0 छ 
. टोस्ट, बिस्कुट, दूध, रसगुल्ला वहाँ 
यहाँ भूसे की सानी है और में हूँ 
हिट प? हिट देती रहीं, उछला किया 
गेंद जसी जिन्दगानी हे ओर में हूँ 


तर 


चोखे चौपद 


तफरीह का सामान नहीं है. भाई 
चेहरा है पर जान नहीं है भाई 
उन्हें देख कर किसी ने किताब लिख डाली 
मुझे सोचकर आ जाती है जँभाई 
लय हो, तज्ज हो, गर्दंभ-गान नामुमकिन हे 
भरे पंडाल में कविजी, सुंनसान नामुमकिन है 
कविता सुनाइ्ये, फीस लीजिये, जाइये 
रुपया के बाद जलपान नामुमकिन हे 
+: 


.. कम्बख्त ! जरा सोच यह क्या करता हे 
सुरा पीकर बेमजा बेसुरा राग भरता हे 
सुबह हो, शाम या दोपहर हो लेकिन 
रेंकने का भी इक वक्त हुआ करता है 


साकी का अगर इक इशारा हो जाय 
बलंदी पे हमारा भी सितारा हो जाय 
गुलाब-्सा मुखड़ा छनों में सींच डाहूँ 
सूखा हुआ होंठ भी हजारा हो जाय 


2 
कली कुछ झुक जाय तो हिलनेका मजा माल्म हो 
खुशबू भी आ जाय तो खिलनेका मजा मालूम हो 


पूरे इक जमाने के बाद मिले हम तुम अकेले 
. मुस्काके जरा बात करो मिलनेक्ा मजा मालूम हो 


मे 


होवा न सही, हिम्मत न सही, ललकार तो हे 
मेटर न सही, प्रिंटिंग न सही, अखबार तो हे 
रीस का रीस कागज काला करने से मतलब 
कविता न सही, कजली न सही, कतवार तो हे 


द । 


जी गया 


बन्धुओ, जलपान आया 
सेवड़ा कुछ चाय लडड़ू और पापड़ 
काव्य पढ़ने के लिए चट स्नेह-मकापड़ _ 
निशिचरों के प्राण में कुछ प्राण आया. 


बन्धुओ, जलपान आया. 
मुग्ध नेत्रों में चमक कुछ लोग विहलः 


पावरोटी देख कर कुछ लोग पागल 
सहज खाली पेट का झट ध्यान आया 
बन्धुओ, जलपान आया 

खीर मोहनभोग ऐटमस और संदल 
देख कर खिल-सा गया हे काव्य-मण्डल् 
जीभ से पानी गिरा ज्यों श्वान आया 
द बन्धुओ, जलपान आया 

ठण्ड, बादाम, मेवा और बूटी 
जीम से चट देखते ही तल्ार छूटी 
देह में मस्ती नहीं, तूफान आया 
बन्धुओ, जलपान आया 

आ गये कविता सुनाने तीन योजन 
आह |! घर पर भी मिला हे नहीं भोजन 
पेट भरते ही उमड़कर होंठपर मधगान आया 
घुओ, जलपान आया 


कचिता-कतिता 


कुछ जीत हुई, कुछ हार हुई 
दिन-रात रटेँ कविता-कविता 

कुछ आन रही, कुछ शान रही 
हर बात रटें कविता-कविता 

हर मोसिम में सरदी गरमी 
द बरसात, रटें कविता-कविता 

उफ, जात रहे न रहे जग में 

. कमजात रटें कविता-कविंता 


जे 

कृराद्ड लिया 


फूट गयी है ढोल प्रेम की बजा रहे हैं गाल 
मूर्खो की दुनिया में प्यारे लाखों लाख कमाल 
लाखों लाख कमाल हिलाते खाली मोला 
ऊपर रोगन रंग पुत्ता हे नीचे केवल पोला 
कह कोतुक कविराय जगत में केवल मोलम-मोल 
भल्ला बजावेंगे कया कविवर फूट गयी है ढोल 


्ः 


ध्५ च्हे 
ज 


जीवन एक जबाल जड़ा करता से झकणडा 
छील रहा है कोई सिर को, कोई केवल बण्टा 
कोई केवल बण्डा छीले बनकर सबका चाचा 
बीवी का दरबार जहाँ बस उड़ता रोज तमाचा 
कह कोतुक कविराय सभी की हालत हाल बेहाल 
इनका, उनका आओ! जन-जन का जीवन एक जवाल 
पेट नहीं सिलमिट की बोरी ज्यों चुअना कण्डाल 
लाद महापापी है उनका अजब गजब चण्डाल 
अजब गजब चण्डाल देखकर होव धोखा 
चाम मांस हड्डी हे ऐसी ज्यों भण्ठे का चोखा 
कह कोतुक कविराय सब कुछ खाते चोरी-चोरी 
घण्टे भर में कस जाती है ज्यों सिलमिट की बोरी 


९ 


दिल का दरिया खुला प्रेम में साक हो गयी टेंट 

आशिकजी की माशूका से तत्र भी हुईं न भेंट 

तब भी हुई न भेंट रहा सब ठालै-ठाला 

. प्रेम-फाँस में मरते निशिदिन कितने लढुलू लाला 

कह कोतुक कबविराय हुस्न की मल्का बनी बद्रिया 

उछल रही हे प्रेम डाल पर, नीचे दिल का दरिया 
मः 


उल्लू गधा और हो कोई हम केवल बेकार 
अपने घर पर बेठे निशिदिन पढ़ते हें अखबार 
पढ़ते हैं अखबार चाहिये हमको कोई धन्धा 
बीबी बच्चे वजन बढ़ाते फटा जा रहा कन्धा 
कह कोतुक कविराय मियाँजी डूबें भरकर चुल्लू 
घर में अभी गधा कहलाते बाहर केवल उल्लू 
. माँ: द 
जूता लिया जुटा करके कवि-सम्मेलन दो चार 
जीवन से बढ़ जूता घर में कविता है कतवार 
कविता है कतवार जगत में केवल बजती ताली 
संयोजक सब बाद काव्य के देते कवि को गाली 
कह कोतुक कविराय कवीजी, केवल अपना बूता 
ओर नहीं मिलता है कुछ तो सिर्फ जुटाओं जूता 


है 


चंट मिले 


दो चण्ट मिले, बोले-डोले 
फिर खुशी-खुशी में फूल चले 


मोके को देख उड़े प्लीडर 
मोटर को देख हँसीं गलियाँ 
लीडर को देख हँसे लीडर 
घोंधों को लख घोंघावलियाँ 
गुदगुदा गाँव की जनता को 
लीडर ने कहा--बोट दे दो 
जीवन की घोर लड़ाई है 
दुर्दिन को एक चोट दे दो _ 
. लीडर-जनता लो गले मिले 
.. सब अपना टेकक्‍स वसूल चले. 
. दो चणट मिले, बोले-डोले 
_ “फिर खुशी-खुशी में फूल चले 


ही 


इस नगरी ४; के चोराहे पर 
. दो सेठ मिले मोटे-मोटे 
 समभाते वह कानन रहे 


ये पर जनता के पकड़ मोटे 

दुनिया ने मुह बिचका-बिचका 
कोसा दोनों की तोंदों को 
सेठों ने राशन को देखा 
देखा कब सावाँ-कोदों को 
इस ब्लेक-घूस की दुनिया में. 
सब चश्मा लगा फजूल चले 
दो लण्ठ मिले पतले-दुबले 
फिर खुशी-खुशी में फूल चले 
मै: 
आफिस की ऊँची कुर्सी पर 
दो अफसर बेठे' मनसाने 
दोनों का हृदय उछाल चले 
नोटों के बण्डल बेगाने 
हिस्की तो अफसर पिये चले, 
गलल्‍लों के सब गोदाम 'सड़े 
कुछ घूस बढ़ी, राशन न बढ़ा... 
उठ खड़े हुए तूफान बड़े 
जब दफ्तर में. पाकिट न भरी. 
तब कितने उड़ चण्डूल चले 
दो मूर्ख मिले छोटे-छोटे 
फिर खुशी-खुशी में फूल चले 
नेट 

कृवियों से कवि जी घुले-मिल्ले 
उन्‍नीस चले, कुछ बीस चले 
ओरों की कविता सुना-सुना 
ले-लेकर अपदडी फीस चलते 


अचरज से देख जमाने को 
संयोजक जी बस खड़े रहे . 
चलने वाले चल दिये उघर 
. जलपान किये सब पढ़े रहे 
सुनने वाले भी भोंचक-से 
सब तोड़-फोड़कर स्टूल चले 
दो गधे मिले मोदे-मोटे 
फिर खुशी-खुशी में फूल चले 
के 

हस जमा-जमाकर पाँव चले 
कुछ घोंधे ठेलमठेल चले 
हम बचा-बचा कर जिन्हें चले 
वे हमको स्वयं ढकेल चले 
तन की रक्षा के नये नियम 
सबने गढ़ डाले शेतानी 
हम जिनकी पकड़ नकेल चले 
वे कर बैठे बे-इमानी 
हम बच्चन, पंत, निरालासे लो 
खोल अलग निज 'स्कूल' चले . 
दो चण्ट मिले, बोले-डोले 

फिर खुशी-खुशी में फूल चले 


तुम चन्दन, हम पानी, भेंया 

रगड़-रगर्ड कर कितने मर गये 

भये न फिर सुलतानी, भेया 
्ः 


निशिदिन सोना-चाँदी काटे 
कार्ट सबकी . बानी, भेया 
लेकर तन मन धन सब कुछ तो 
बने करणोे-से दानी, भेया 
खड़े मञ्च पर बिरहा गायें 
लेक्चर में निज दशा बतायें 
राजनीति की छाती पर नित 
कितनी यह मनमानी, भेया 
तुम चन्दन हम पानी, भया 
नैः 
सोच-समझ कर साहब बोलें 
असली बात जबानी, भेया 
बातों की इस पिचकारी में 
नेताओों की तेयारी में 
हमने जितनी सुन पायी सब 
बिलकुल बात पुरानी, - भया 
तुम चन्दन हम पानी, भया 


अकाा | 


अपनी (िस्ट्री' हम क्या गायें 
कोरी भ्ूठ कहानी, भैया 
पूछ रहे हम सूखे हैं क्‍यों 
साल छिपा कर भूखे हें क्‍यों 
भला बतायें क्‍या हम सबको 
अपनी यह शेतानी, भेया 
तुम चन्दन हम पानी, भेया 
कं: 
हमने द॒दे पचाने की ही 
दुनिया में अब ठानी, भेया 
रहते दोनों, गोरे - काले 
रहते ज्ञानी औ!ः मतवाले 
चन्दन पानी मिलने में क्‍यों 
करते आना-कानी, 'भेया 
तुम चन्दन हम पानी, भेया 


और 


चाहता हूँ... 


सबके सजग हृदय पर कण्ट्रोल चाहता हूँ 


मैं प्रेम के जगत में भूडोल चाहता हूँ... 


हँः 


तूफान चाहता हूँ, विस्फोट चाहता हूँ... 
मेरी सदा विजय हो, में बोट चाहता हूँ... 


कोई भला बता दे, होते शहीद कितने... 


इस प्रेम के नगर में सिद्टी-पल्लीद कितने 
बेकार आज कितने, बेगार आज कितने 
. हैं इश्क हास्पिटल में बीमार आज कितने... 
उनकी बची रहे बस, में पूँछ चाहता हूँ 
बह नाम चाहता हूँ, वह मूंछ चाहता हूँ 


३ 
कालिज चले सुबह को, सम्ध्या चले सिनेमा 


निश्चित नहीं कहीं है साहब, उजाड़ खेमा 
सुकुमार उन करों के बुलडाग बन रहे हैं 
खस्ता न बन सके तो अब साग बन रहे हें 
मैं टायटिल दिला दूँ, कुछ खास चाहता हूँ 
उनके लिये हया' की चपरास चाहता हूँ 


केः 


हे वार! का जमाना कातिल बने हुए हैं 
व्यापार में हृदय के काबिल बने हुए हैं 
. ओ, गैस से नयन के घायल बने हुए हैं 

पंचर बने हुए हें, डॉयल बने हुए हैं 
उनके .लिए कलम का कतवार चाहता हूँ 
वाण्टेड” पढ़ा करें वे, अखबार चाहता हूँ 


रे 


बन १४ हु ५ 


घात गयीं 


जो बीत गयी सो बात गयी 
कि क्‍ 
कविता में एक इशारा था 
साना लण्ठों का नारा था. 
जो गँज गया सो गूँज गया 
कवि जी के करतब को देखों 
कितने इसने अखबार लिखें 
कितने इसने - कतवार लिखे 
जो लिखे गये फिर कहाँ छपे 
पर बोलो अपनी कविता पर 
कब कविवर शोक मनाता है 
जो बीत गयी: सो बात गयी 


: पुस्तक में थी वह एक गजल 
थी घटिया, बढ़िया और नवल 
जो छाप दिया सो छाप दिया _ 
 सम्पादक का पेपर! देखो 
 पकती इसमें कितनी फसलें 
छपर्ती इसमें कितनी गजलें 
जो छाप दिया फिर कहाँ छपा 
पर बोलो अपने 'मेटर” पर 
कब सम्पादक इठलाता हे 
जो बीत गयी सो बात गयी 
कक 


भाषण जो होने वाला था 
उसमें गड़बड़ घोटाला था 
जो बोल दिया सो ,बोल दिया 
लीडर को दूटा दिल देखो 
कितने प्याले पिये गये हैं 
कितने भाषण दिये गये हैं 
सुनने वाले सुन पछताते 
पर. बोली अपने भाषण पंर 
.. _कंब लीडर कुछ पछताता हे 
. जो बीत गयी सो बात गयी 
 यंहँ कंवितां पाठ लड़ाई है 

मस्तक फूंटा हीं हें 
जो गेंलॉबाज हें, गांते हैं 
पैसे हूँटा ही कंरेते हैं 

फिर भी सम्मेलन के अन्द 
हैं, सुनने बाले हैं 

कुछ लणठ चिढ़ाने वाले हैं 
छींटे छूटा ही करते हैं 

वह कच्चा पढ़नेवालों हे. 
. चिंदता न॑ चिढ़ानेवालों पर 
. जो सच्चां कंवि है घुंटा हुआ : 
वंह पढ़ते कब शरमातां है 
जो बीत गयी- सो बात गयी 


हे बे 


.. हाथ में अखबार है. 


गढ़ है, तूफान है औ' प्रेम की सरकार है 
हाथ में उसके हमारी नाव की पतवार हे 
कौन कहता है. हमारा हाथ है खाली 
डेढ़ कालम का: हमारे हाथ में अखबार हे 
तोप है, तलवार हे ओ! साथ में कानन हे 

पास में केवल हमारे न्याय का सजमून है 
कोन है इस हिन्द का संसार में उनके मुकाबिल 
है यहाँ घोती फटी साबित वहाँ पतलून है 


मै 


आज रोटी और कपड़े में छिपा अरमान है. 
नोट है, सरकार है, कण्ट्रोल की दुकान है. 
एक हफ्ते के लिये हे पास में गेहूँ अभी 


ओर खद्दर भी हमारे पास आधा थान है 
| के ३, 0020 
प्रेम हे, परिवार हे, परतन्त्रता का गान है 


. राशनिंग अफसर नहीं, वह आजकल भगवान है... 
है हया भी दी उसी ने, है दिया यह पेट जिसने 


और राशन-काडे पर सबको दिया सामान है 


4 
28,227 


|. ३ "2 व 


+ 
सुर... ४3% 
कक कक 
दा, 477 824॥ 
दे डा 222 4477 





जूग्रार रस 


: ग्रम-गींत 


मैं तुम्हें अखबार म॑ पढ़ता रहा 
तुमने न जाना 


रूप की माया तुम्हारी 
.... कैमरा से था चुराया 
प्रेम-शीशा के सहारे सह रे 
.. . वेश को मैंने सजाया 
मैं तुम्हें तस्वीर में मढ़ता रहा 
... तुमने न जाना 








कै 


८ सौत है मेरी उमर जो 

5८ के. यों मुझे तुमने घटाया 

*  चाँदनी कायों स्वयं ली 

न आओ? रबर मुकको बनाया 

याद में घटता रहा बढ़ता रहा 
तुमने न जाना 








१ 


रो पड़ीं तो रो पड़ा मैं 
हँस पड़ीं तो हँस पड़ा यूँ 
तेल सागर का जहाँ, .. 
क्‍ जिसमें पकोड़ी-सा खड़ा य॒ 
में कढ़ाही में सदा कढ़ता रहा 
तुमने न जाना _ 


अर 
कार पर यदि में चढ़ूँ 
क्‍ . फटकार वाले जान जाये 
रेल. पर, यदि में. चढ्ूँ 
सरकार वाले जान जायें 
मैं तुम्हारी आँख पर. चढ़ता रहा 
तुमने न जाना 
ने 


. आज! कितने पढ़ चुके हे क्‍ 
प्रेम में महिमा तुम्हारी 
आज कितने गढ़ चुके ' 
प्रेम की प्रतिमा तुम्हारी 
में तुम्हें नित स्वप्न में गढ़ता रहा 
तुमने न जाना 


जैए 


टायटिल 


कहाँ है रोशनी उन-सी टके की एक केंडिल में 
उन्हें में बाँध लाया हूँ तुम्हारे पास साइकिल में 
मेरे साकी, अधर से चाय में चीनीं दिया कर तू 
अभी हड़ताल है जब तक दुकानों में शुगर मिल में 
. मर्काँ जो ल्ोटकर आयी सिनेमा देखकर निशि में 
उन्हें कुछ दद-सा उठता रहा बस देह में. दिल में 
उन्हें बेठा के रिक्‍्से पर घिश्ली-सी जिन्दगी के में 
लगाता जा रहा हूँ जोर यों रह-रह के पेडिल में 
इलेक्शन में जमानत जब्त भी उनकी हुईं जब से 
घुसे, बरसात बीते पर घुसी ज्यों मेढ़की बिल में 


मेरे जो नाम के आगे उन्होंने लिख दिया बुद्ध 
सहीोटायटिल के आगे क्‍या रखा, एमे की टायटिल में 


ही 


वन नाना 


किसी कवि के प्रलापों की 
तुम्हीं पहचान बन जाना 
तुम्हीं उपमा, तुम्हीं तुक भी 
तुम्हीं उपमान बन जाना 
नँः 


व्यथा में रूस-से प्रेमी 
तुम्हारे पास जब आयें 

तुम्हीं इटली, तुम्हीं जमेंन.... द 
तुम्हीं जापान बन जाना 


मे 


प्रत्य की रात जब आये 
.. किसीको जल्द मत मिलना 
से सरकार, राशन का... 
तुम्हीं सामान बन जाना 


0) 


विस॒ध अपनी हिलोरों में 

फैंसे जब राजनीतिक हों 
तुम्हीं लीडर, तुम्हीं लेक्चर 

तुम्हीं तूफान बन जाना 


त्रॉः 


 अ्गति रुक जाय यदि कुछ. न 
आजकल. अनजान कवियों को 

तुम्हीं कविंता, तुम्हीं कदिवर 

तुम्हीं जलपान बन जाना 
. पढ़ो कविता, सुनो कविता 

यही बस एक फेंशन है 
इसी बस ध्येय को लेकर 

तनिक शैतान बन जाना 


का 


'छ५ 


खुदा हीं जाने 


रचा उसी ने महांन कवि को 
रची उसी ने नयी जवानी 
रचा उसी ने महान दिल को 
रची उसी ने कमर कमानी 
सफा अगर की अरे उसीने 
क्‍ नवीन चेहरा, ह मूँछें 
महान कवि जी उदास क्‍यों हैं 
लिये नयन में नयी कहानी 
न हमसे पूछो, न उनसे पूछी 
खुदा की बातें खुदा ही जाने 
के 


रचा उसी ने पहाड़ शिमला ह 
रचे उसी ने महान लीडर 

. रची उसी ने महान दिल्‍ली 

रचे उसी ने महान लेक्चर 


र्ट 


सजा अगर दी अरे, उसी ने 
भरी न जेलें, मरे न पागल 
महान लीडर उदास क्‍यों हैं 
लिये हृदय में नया बवण्डर 
न हमसे पूछो, न उनसे पूछी 
खुदा की बातें खुदा ही जाने 


कै: 


रचा उसी ने शहीद हिटलर 
रचा उसी ने शहीद रावण 
रचा उसी ने विरोधियों को 
रचा उसी ने सुमूल जनगण 
रचा अगर तो बुरा किया क्‍या 
क्‍ नवीन आलिम, नवीन जाहिल 
महान शासक उदास क्‍यों 
लिये हिमालय पहाडु-सा मन 
न हमसे पूछो, न उनसे पूछो 
खुदा की बातें खुदा ही जाने 


कं | 7 ४६६ 





श्स 


( 


वद्दी माँग है 


कवि-सम्मेलन में कविबर की 
क्‍ बड़ी माँग है, बड़ी माँग हे! 


मर 


क्या कहते हो १. 
कविवर सारे घर के निरे निठल्ल हैं! 

क्‍या कंहते हो १ 
..._ सध्य निशा में चरनेवाले उल्लू हैं ! 

. क्‍यों कहते हो ९ 

बात बड़ी यह 

. बात कड़ी यह 

लग जायेगी, कबि की कविता जग जायेगी 


क्‍ 9९ 

अभी देख लो, काव्य सुनाकर 
कबिवर कैसा सोता है ९. 
बात कड़ी सुन फट न जाय दिल 
बहुत नरम होता है ! 


यह जो आँखों में लाली हे, 
यह जो होठों में गाली है, 
यह जो सिर पर सुन्दर बन हे, 

है * ' ्े 
हाव-भाव है, छूम-छनन है, 
 तड़क-भसड़क हैं, उछल-कूद्‌ हे 
ओर पसीना कई बूँद हे ! 

्ँः 


यह सब क्‍या है ! 

यह सब क्या है १ 

यह सब तेटे कत गदि गन धा हें ! 

ओर सिड़ी जनता के सम्मुख 
चूट उलांग हैं, पट छलाँग है! 

 कवि-सम्मेलन में कविबर की 

बड़ी माँग है, बड़ी माँग हे ! 


[२] 
मूँडन हो या हो नकछेदन 
. या विवाह पर मिले निमंत्रण 
हाँ, विवाह पर मिले निमंत्रण 


ढ़ 


यहाँ-वहाँ कट दोड़ दनादन 

फीस माँगता है इक्यावन 

मनीऑर्डरों के भी रुपये 

खा जाता है कवि का जीवन 

संयोजक पछताकर मन में 

रह जाते हैं दुख के घन में 

कं 

कबि के दिल में आग लगी है 

इसी आग की अमर निशानी 
कवि के भकुवाये चेहरे पर, 

क्यों कहते हो ! द 
नयी आग हे ! नयी आग है ! 
बड़ी पुरानी, बड़ी पुरानी! 

यहो आग है जिससे जल्लते 

महफिल और थियेटर 

यही आग है जिससे जलते 

कोंटावाले कायर 

यही आग तो सुलग रही है, 

भेया, हर कवि-सम्मेलन में ! 

“इस!” में, डस” में, चिर अनकुस में, 

नयनों के नव मशीनगन में 

इसी आग के हेर-फेर में 
उजड़े कवि ने हा] 
. भट कविता की टाँग तोड़ दी ! 
यह कविता की आग. 


रे 
बहुत तेज हैं, 
बहुत जोर से कुलस रही है. 
छन्द-बन्द को, 
हाव-भाव को _ 
शब्द-अर्थ को 
हर समर्थ को ! 
यह कविता में लटक रहा जो, 
क्‍ नया छन्द है, नयी टाँग है ! 
कवि-सम्मेलन में कवि जी की 
बड़ी माँग है, बड़ी माँग हे! 


जौ 


प्रमनगर की होली 


प्रेम सत्य का आग्रह हे 
फहराओ मभकण्डा होली में 


तर 


जो सच्चे असली प्रेमी हें 
जो अपने सिद्धांतों पर हैं 
वे स्वयं सहज ही आ जाते 
कट नयन-जेल के भीतर हें 
उनको वारणएट दिखाना क्‍या 
उनको संगीन दिखाना क्‍या 
उनको लड्डू ओ?! बरफी क्‍या 
उनको नमकीन दिखाना क्या 
जो मूख मुहब्बतकी टी.बी.के 
कोरे नकली रोगी हैं... 
वे प्रेमनगर के रहने वाले 
प्रेमी महा सनीचर हें 


9५ 


ये बे-मतलब के रोगी हैं 
ये बे-मतलब के आशिक हैं 
ये खाते हैं मुष्टिकाघात 
ये खाते डण्डा होती में 
प्रस सत्य का आग्रह हे 
फहराओ मणडा होली में 
की 
जो प्रेमी सत्योपासक हैं 
वे कागज पर रख देते दिल 
फिर उनको कोन कहे बुद्धू 
फिर उनको कोन कहे जाहिल 
चल जाती आँखों की तकली 
आँसू का सूत निकलता हे 
छाती पर रूई घुनते है 
यह उनकी परम सफलता है 
यह आन्दोलन रचनात्मक हे 
होती हे नीरा की बरखा 
चलता ही रहता हे निशिदिन 
यह प्रतिक्षण जीवन का चरखा 
यह कोन उधर का भेदी हे 
यह कोन उधर का खुपिया हे 
इन नकली सत्याग्रहियों का 
फटेगा भण्डा होली में 
प्रेम सत्य का आम्रह हे 
पफ्फफातओ फल उोजी 


५१ 


[ ३ ।ै 


यह प्रेम-नगर का किस्सा है 
यह प्रेम-नगर की होली हे. 
मैं अमर कोश से लिखता हूँ. 
यह बिलकुल नयी ठिठोल्ी हें 
कुछ प्रेमी बिलकुल काले हैं 
कुछ प्रेमी बिलकुल पागल हैं _ 
दिनरात सटे रहते हें सँग 
कुछ प्रेमी जेसे खटमल हें 
कुछ प्रेमी चश्मा वाले हें 
कुछ अन्धे हैं, कुछ घायल हैं 
कुछ टायर व्यू ब॒सरीखे हैं 
कुछ पब्न्चर हैं, कुछ डायल हे 
बीमार सदा रहते 

उल्फत के ज्वर के रोगी हैं 
पहना दो फिर बीमार न हों 
भेरब का गण्डा होली में 
प्रम सत्य का आग्रह हैं 
फहराओ भण्डा होली में 


।थ .] 


कुछ भक्‍की हैं, कुछ शक्की हैं 
कुछ प्रेम-घाट के टटटू हैं 
कुछ बुद्धिमान हैं, शायर हैं. 
कुछ नाच रह बन लट॒दू हैं । 


9७ 


कुछ गुण्डे हैं, मुछमुण्डे हैं 
कुछ प्रेमी महा असन्दर हैं 
कुछ प्रेमी काकुल रखते हैं 
कुछ प्रेमी महा मुछन्दर हैं 
कुछ हिंसावादी प्रेमी हें 
जो शीश उतार घरें भू पर 
असफलता पर गाली देते 
हैं कुछ केबल पानी पीकर 
खूँ का तिलक लगा करके 
हैं धूनी कई रमा लेते 
कुछ प्रेमदेव के मन्दिर 
बन जाते पण्डा होली 
प्रेम सत्य का आग्रह 
फहराओ भमणडा होली 


“पर 42 


भ्ज 


ते! /भ] 


[५] 


माशूकों को देखे दुनिया 
जेसे मुख है अड्घंगी-सा 
धनुषाकार रीढ़ उनको है 
यह पेट सटा सारघ्जी-सा 
हैं हरी बाँस की सूखी टहनी 
जेसी बाहें लटक रहीं 
दिखा दिखा जो करतब अपना 
प्रेमी का दिल है. ऋटक रहीं 


मंसूरी की छड़ी सरीखी 
उछल-उछल चलती टाँग 
वे प्रजातन्त्र से हड़तालें कर 
रूप और योवन माँगें 
ज्यों सिफ पसलियोंके पिंजड़ेमें 
टॉय-टाँय.. करता तोता 
दिनमें अनशन, निशिमें भो जन ॒_ 
यह खूब वितण्डां होली 
प्रेस सत्य का आग्रह 
फहराओ मणडा होली 


[ ६ ) 


4! 

हैं बीत गयीं कितनी सदियाँ 
पर जन जन सत्याग्रह करते 
प्रेमिका ओर प्रेमी दोनों 
हैं नयन-जेल भरते रहते 
खाते समाज के हैं डण्डे 
खाते समाज के हैं धक्के 
कभी भीड़से सहज न हारें 
ये सत्याग्रही परम पक्के 
हो लाठी-चा्ज भले इन पर 
या चला करें इन पर चक्‍के 
प्रेमी तो बस प्रेमी ही हैं 
लतचें सारे चणट उचक्के 
 सिरके सुन्द्र-बन में कह्ठी 
कर लो जल्दी मॉटा वालो 


5 


ओ मुछन्दरो, बन जाओ तुम 
जल्दी मुछमुण्डा होली में 
प्रेम सत्य का आग्रह हे 
फहराओ मण्डा होली में 


#& आकाशवाणी के सौजन्य से 


. अखबार | 


यह सब्र कागज की है माया 
के 
तिथि तक ठीक पत्र जो निकला 
ग्राहक का पत्थर दिल पिघला 
_ कागज मन सें, कागज में मन 
कागज मन. भरमाया 
यह सब कागज की हे माया 
मेँ: 
कागज में दुनिया दीवानी 
इस महँगी में दाना-पानी 
तीन ईच लम्बे कागज से 
ही मैंने भी पाया 
यह सब कागज की हे माया 
श: 


जिसको देखो, उसके कर में 
कागज छाया है घर-घर में 
. फिर भी मिलता नहीं सभी को 
समझ नहीं कुछ आया 
यह सब कागज की हे माया 


श 





मस्त नगर 


मस्त नगर को कथा सुनाता 
में लिख जाता हूँ मनमारे 
भला-बुरा जो कुछ लिखता हूँ 
 पढ़ते-पढ़ते सुन लो, प्यारे 
. औ 


मस्त नगर कंकड़-पत्थर का 
बसा हुआ है नदी किनारे 
नदी चूमती मस्त नगर को 
नगर नदी को रोज सँवारे 


मॉः ह 
'सस्तानों का मन बसता है 


कंकड़ - कंकड़॒ पत्थर - पत्थर 
चार लाख रहते मस्ताने. 


केवल एक नदी पर निर्भर 
नगर नदी का धनुष उठाकर 
तीर पुएय का मारा करता 
पाप बेधकर नित्य दक्षिणा 
पावन हाथ उतारा करता 


ण्रे 
केवल एक अगोछा पहने 
केवल एक अंँगोछा डाले 
मस्त नगर का प्यारा प्रतिनिधि 
मस्त सवारी रोज निकाले 


मे 


इस नगरी में उड़ने बाला 
गहरेबाजों कां दल रहता 
अपनी ही मस्ती में डूबा 
अपनी ही मस्ती में बहता 
नः 
इस नगरी में हें कुछ लोफर 
इस नगरी में रहते गुर्डे 
यहाँ रहा करते हैं सुच्छन 
यहाँ रहा करते मुछ्मुण्डे 
मँः 


कोबा, उल्ह ओ! चमगादड़ 

कई किस्म के जीव बसे हैं 

मस्त नगर के घेरे में कुछ 

शेर बाघ भी नये फेँँसे हे 
हा 


केवल कुछ _कौवे हैं ऐसे 
कार्वे-कावँ हैं. करते रहते 
कुछ कोचे अखबारों में ही 
झपनी बात हमेशा कहते 


५० 


जितने उल्लू मस्त . नगर में 
सन्‌ का, रंजन करते गाकर 
अर्धरात्रि में चिल्लाते है 
बेठ मंच पर धन्य, निशाचर 
श्र 
दफ्तर की कुर्सी से चिपटे 
यहाँ रहा करते चमगादड़ 
जिन्हें कभी भी मिलीन मस्ती 
उड़ा रहा पस्ती का अन्धड़ 
मस्त नगर में देने वाले 
कई रहा करते हैं राशन 


राशन में कतवार मिलाकर 
नित्य पेट पर करते शासन 


रहते हैं कुछ बुनने वाले 

तार तार. में पन्ना - हीरा 

केसे बनती यहाँ. लैँगोटी 

बता गये हैं साधु कबीरा 
क्‍ कँः 

ससत नगर में गली-गली में 

कोने... अँतरे रहते. . शंक॑ 


तीरे तीरे मन्दिर मन्दिर 
पत्थर पत्थर ककर कनकग 


हक! 


मस्त नगर में मोनी रहते 
मस्त नगर में रहते भरव 
ऐसे जिनके घर में चहे 
ऐसे जिनके घर में वेमव 


न 
इसी नगर में गुपचुप रहतीं 
सड़क किनारे - भारत माता 
धोरहरा भी यहीं. खड़ा है 
सबको अपना ठटेंग दिखाता 
े ः 
मस्त नगर में ऐसा चुम्बक 
दूर-दूर से सब खिंच आते 
दरस-परस कर सज्जन पाना 
अपना तन-मन-घन दे जाते 


को] रू १५ हि 
] ५५ पह 
ह हा 


ईं है ४ 


चले चलो 


लखनऊ चलो, लखनऊ चलो 
हर सड़ी इंट हो गयी नयी 
हर नक्श नया, हर चीज नयी 
हर नेता का दरबार नया 
हर मनन्‍्त्री की दहलीज नयी 
हर बाग बँँदरिया में बँगलो 
लखनऊ चलो, लखनऊ चलो 
शे / 
यह काशी है बीमार शहर 
लखनऊ बहुत गुलजार शहर 
नद नहीं रहा तो नदी रही 
 गड्डा न सही, गोमती सही 
दशाश्वमेध पर सत टहलो 
लखनऊ चलो, लखनऊ चलो 
ने 
. वह लीचड़ क्‍या जो गया नहीं 
. है हफ्ते में दो बार वहाँ 
वह लीडर क्‍या जो महठके में 
ले गया नहीं घरवार वहाँ 


ज्‌छ 


वह तेज शहर तर्रार शहर 
हर ढंग बदल ढुलमुला शहर 
वह बन्द शहर वह खुला शहर 
बदमाश नहीं चुलबुला शहर 
सब समम-बूमकर तब निकलो 
लखनऊ चलो, लखनऊ चलो 


नह 


हर मोटर में, हर रिक्से में 
हर इक्के में है तेज वहाँ 
हर एक गली हर एक सोड़ 
हर जर्रा है जरखेज वहाँ 
इतिहास नया. लिखता रहता 
हर पुस्तक का हर पेज वहाँ 
कुछ खासुलखास मनुष्यों को 
हैं छोड़ गये अंग्रेज वहाँ 


नादान नगर वालो, सँमलोी 


लखनऊ चलो, लखनऊ चलो हा 


५ 


प्र्य्ड 


गेह 


गेहूँ का गुणगान करो हे! 


कै 


लाठी खाये, गोली खाये 
द गेहूँ क्या अब खाओगे ? 
नेता को तुम चिढ़ा-चिढ़ाकर 
. अपने ही पछताओगे ! 
गेहूँ खाने वालों का क्‍या. 
.. चमड़ा काला होता है 
गेहूँ उसकी किस्मत में 
जो खाने वाला होता हे ! 


५९ 
जनता अन्धी, राशन सुरमा- 
नयनों का सम्मान करो, हे 
गेहूँ का गुणगान करो, हे. 


गा 


नेताजी ने मुझे कहा था 
घर में घासें खाने को 
ओर किसी गमलेमें बोकर 
पत्ते नित्य चबाने को 
अगर किसी में हिम्मत हो तो 
अनशन भी कर सकता हे 
भाड़ सरीखे मूर्ख पेट को द 
गाली से भर सकता है 
दो छ॒टाँक गेहूँ यदि पाओ, 
रत्ती भर जलपान करो, हे 
गेहूँ का गुणगान करो, हे 


मैः 


नेताओं के दल चिन्तित हें, 
ओ | अकाल का क्षण होगा 

लोग अधिक जब कस जायेंगे 
तब कैसे शासन होगा 


शी 


ओर भला तब किसपर देया 
गोली पुलिस चलायेगी 
नया तोहफा विहल हो 
सरकार किसे मँगवायेगी 
पेट बिचारे का शासक के 
हित तिल-तिल बलिदान करो, है 
गेहूँ का गुणगान करो, है 


रे 


-'रध ९ए५ 


होलीं में 


सुना है बन गये मुर्गा 

न देते बाँग होली में 
अड़ा हे दिल अुनाफे में 

अड़ाते टाँग होली में 


ने 


कहें क्या डेढ़ चावल की 
अलग खिचड़ी पकायी हे 

मुहरंमस बन गयी उनको 
हमारी माँग होली में 

क्‍ धो 

नहीं हे देखने लायक 
क्‍ . किसी की चाल होली में 

बजाते जो रहे डंका 
.. बजाते गाल होली में. 


कि 5 


लगा चोका, लगी कालिख 

जमाना राजनीतिक 
खुलेगी लीडरों की भी 

यहाँ टकसाल होली 


/गठ 


पं 


मैँः 


टका-सा मुँह लिये अपना 
.. पढ़ी अखबार होली में 

अभी खाली नहीं हे 
इश्क की सरकार होली में 


के 


जली जो देश की छाती 

सुना लेक्चर नमक छिड़का 
कहा तुम मान लो फटकार 

को अब प्यार होली में 


जद 





पत्रकारीं 


मेंने भी अख़बार निकाला 
/ आओ 
बहुत दिनों से सोच रहा था 
. कागज" सस्ता हो तब छापूँ 
बहुत दिनों से समझ रहा था 
मंटर हसता हो तब छापू 
मेरे संगी-साथी बोले 
कोई उल्लू जल्द .फँसाओ 
बहुत दिनों से द्वोंढ रहा था 
उल्लू फंसता हो तब छापूँ 
तु हृदय की रही हृदय में 
मिला न कोई दिल का काला _ 
तब अखबार निकाला 


लि हर 
बहुत दिनों से हूँढ़ रहा था 
पागल सम्पादक रख गाछझऊेँ 


बहुत दिनों से दूँढ़ रहा था 
विज्ञापन खॉँचिया शत्र आई 


दर 


मेरे संगी-साथी बोले. 
छींटे लिखकर खूब हँसाओ 
बहुत दिनों से सोच रहा था 
किसको गाली लिखेँ, चिढ़ाऊँ 
किन्तु सहज में नाम न सूका 
पड़ा विषय का भी है ठाला 
मेंने तब अखबार निकाला 


मेरे दफ्तर की सब फाइल 
बीवी जी ने स्वयं सेमाली . 
सादे बंन बेंठा मेंनेजर 
काम सभी कर लेता जाली. 
डिस्पेचरे. सबं॑ बच्च-बाले 


बोल रहे थे, जल्द छंपाओ 

ब्लेड चलाकर असली मैठर 
कटवाने की रीत निकाली 
सम्पादक मैं स्वयं बन गया... 


_+.. विज्ञापन -मेनेज़र,. साला . 


मैंने तब.. अखबार निकाला 


लि ला  आ 
घ्ड है पका 2 के 
& कर पु 6 + 
५: शक हु है 
धर ३ है ल्‍ 
छठे... 782 हु ' ह 
है पु 
3० | 
और ४ हल हक ४२ 
] र रे _य] . 


रे ध अभिल षा हे 
कै हु मर + है हैं हे. *' है हे 
$ । ]॒ ०] कं हे 
पु न्‍ रन 
छः ह 
$ 
न्‍ 


... यदि मैं पत्रकार हो जाता. 
. राजनीति से : भरी रात्त में 


क्‍ « देश जागता मैं: सो जाता 
दूर देश का :वन्‍्दन. करता 


द गुन-गुन कर गुण गाता 
खोज अधेरा, ढॉढ़ उजाला 


सबको... शीश भझुकाता 


. गज? स्वामी का अच्न करता 


कुल कलंक ही धो जाता. 
यदि में पतन्नकार हों जाता 


हे 
नित्य नयी दिल्ली के ऊपर क्‍ 
टिड्डीला छा जाता 
देख-देखकर नेता नाटक 
मस्ती में आ जाता 
कोन कहाँ क्‍या होता क्या हे 
ताजा खबरों में खो जाता 
यदि मैं पत्रकार हो जाता 


कर 


नीति पत्र की ऐसी रखता क्‍ 
,.. कायर भी शरमाता 

देश हमारी, में जनता की 
करनी . पर पछताता 

जनता रोंती, लीडर. रोते ह 
भया, शासक भी रो जाता 

यदि में पत्रकार हो जाता 


दीपावली 


. आज कितने दर्ष में अभिमान में दीपावली हे 
देख लो, हर खेत में खलिहान में दीपावली है 
०. ७३) 


गॉठ में है, टेंट में. है, चोर के बाजार में हे 
_ लीडरों की तेल की दूकान में दीपावली. है 
आज ऐटम के असल बम्बाड़ में दीपावली है 
ओ' मरीजी विश्व के हर बाहे में दीपावली है 
चाहिये क्या, देश की बिल्कुल सफाई हो गयी 
राशनिंग में और राशनकार्ड में दीपावली हे 


.. हुए 





कराटरोल चाहता हूँ. 


लीडर बने हुए हैं हे 
नित सूत कातते है 

पदवी गुलाम सर” की. 
वह रोज माँगते हें 


के 
यह नीति भी दुरंगी : 
दुनिया न जान पायी क्‍ 


'ब्यटी बता रही हे क्‍ 
| कालएः व नेकटायी 


कुछ अक्ल चाहता हूँ ५ 
कुछ शान चाहता हूँ 
प्यारे गुलाम के हित 


वश्ताल चाहला हॉ 


७९ 


इज्जलिश पढ़े है 'चा? को क्‍ 
. टी. टी. किया करेंगे 
बी, ए. किया करेंगे 
बी. टी. किया करेंगे 
नेः 
हैँ हैं किया करेंगे. 
हा हां! किया करेंगे 
कितना बता  चलें.हम 
क्या-क्या किया केरेगे 


उनको बता सकूँ कुछ 
विश्वास. चाहता हूँ 
लेंब' से भरा लबालब ५८ 
में ग्लास चाहता हूँ 
न 


पीकर निकल रहे हें, हे 
पागल उछल रहे हैं 
बेहोश हो -छछ्9ँदर 
घर में फिसल रहे हैं 
शः 


हाला बता रहे हैं 
क्‍ प्याला बता रहे हैं 
सारे जहॉन को ही 

काला बता रहे 


छ्ए 


इसदादे चाहता 

: फरयाद चाहता 
उनके लिये सितम का 
“« + इंजाद “चाहता 


१०१५ 


५ 
कह आज क 
४ 

पु 


धड़कन रुके न ढ्िलि की 

पेट्रोल." चाहता .. हूँ 
में “प्रेम के पर जगत में 

कण्ट्रोल चाहता हूँ 


5] 


सह्ृक 


में बनारस की सड़क हूँ 


देह से दुर्बेल बहुत हूँ 
ओर लम्बी कामिनी-सो 
आह, धरती पर पड़ी हूँ द 
दीन-होन  डदासिनी-्सी 
साधना-सी कविवरों की 
खूब सोती जा रही 
 कामना-सी देश की में 
खूब रोती जा रही हूँ 
में नहीं हँ याद आती 
बोर्ड के लघु भेम्बरों को 


७ 


मैं न अपना दुख सुनाती 
देश के गुरु लीडरों क 

मैं हुकूमत की निशानी 
ञ्रो चकल्लस की सड़क हूँ 
में बनारस की सड़क हूँ 

मै: 
जो कहीं बरसात आती 

में मलाई से नहाती 

गरी कहीं गरमी पड़ी तो 
शोक से उड़ स्वर्ग जाती 

आह, खँड्हर-सी पड़ी ज्यों 
एक ऐटम बस गिरा हो 

देह पर गडढे हुए ज्यों 
मुँह महासों से घिरा हो 

ठीक छाती पर दिनों -दिन 
दोड़ गहरेबाज सारे 

यह निशानी भी मिटाना 
चाहते हैं दिन-दहाड़े 

राहगीरों ओर इक्कों के 
कशमकश की सड़क हूँ . 
में बनारस की सड़क हूँ 

ः 
में न पूँजीवादियों की. 
क्‍ एड. खाना चाहती हूँ 
में न संगमरमर सरीखी द 

द फिसल जाना चाहती हूँ 


(9५ 


में न रिक्‍्सों की उछलती 
देह ढोना चाहती 
मैंन खुमचों की पकोड़ी ... 
पास होना चाहती 
चाहती हूँ में मरम्मत, 
आपरेशन देह का हो 
ओर सीधी-सी कतारों में 
ठिकाना गेह का हो 
में निवेदन कर रही हूँ 
में सिफारिश की सड़क हूँ 
में बनारस की सड़क हूँ 


श्गांद 


श््भाह 


है 


बनारस 


बसूलों पे अपने सही है 
कराची-सा उल्लू नहीं हे. 
भला दूसरा भी कहीं हे 


५ 


शहर में शहर एक ही हे 
हैः 


मजा चोक का हे चकल्लस 
मिलेगी अगर तो कशमकश 
पु नो 

रटें आप भी जो बनारस 
बनाये नहीं मू्खे बरबस 


कर 


न वरुणा बनारस, न गंगा 
न सीधा बनारस, न नंगा 
बनारस सहज सस्त-चंगा 


बनारस 
बन्ताारस 
बनारस 
बनारस 


बनारस 
बनारस 
बनारस 
बनारस 


बनारस 
बनारस 
बनारस 


७5 


फटा दिल अभी सी रहा है बनारस 
उन्हें देखकर जी रहा है बनारस 
किये गुणडड़े जा रहा है बनारस 
_निरी ठण्ड पी रहा है बनारस 


बि 
लगा तेल, सबुनी किये है बनारस 
य! लोढा-सिलौटी लिये-हे बनारस 


बचें, तेज बूटी पिये है बनारस 
यही आपका देखिये हैं बनारस 


ऋ 


गपाहरलशालश 


चूमते सब पेर का कण-कण जवाहरलाल का 
हो गया अनमोल है कुछ क्षण जवाहरलाल का 
हो गये आजाद हम, होना हमें आजाद है 
हो रहा है गरजता भाषण जवाहरलाल का 


सुटक भर में खूब होहल्ला जवाहरल्लाल का 
धन जवाहरलाल का, गलला जवाहरलाल का 
आज हिन्दुस्तान को अभिमान है इस बात का 
हैं पकड़ बैठे सभी पलला जवाहरलाल का 


आज सारे देश की किस्मत जवाहरलाल हे 
आज सारे देश की ताकत जवाहरलाल हे 
कह रहे थे होश में अंग्रेज भी, इन्सान भी 
तृफाँ जवाहरलाल है, आफत जवाहरलाल हे 


७६ 


डर गये थे खूब सब अफसर जवाहरलाल से 
भेंट हो जाती अरे, अक्सर जवाहरलाल से . 
मिल नहीं सकते कभी दुनिया! तुम्हारी धूल में 
इन्साँ जवाहरलाल-से, लीडर जवाहरलाल-से 


देख लो क्या क्या करिश्मा है जवाहरलाल का 
शब्द ही है बन गया ढेला जवाहरलाल का 
कौन है, जो है नहीं साथी जवाहरलाल का 
कौन है, जो है नहीं चेला जवाहरलाल का 


मी 





भाषण करने वाल्ना हूँ में 
मै 
लीडर मेरा नाम पड़ गया 
खद्दर नित्य पहनता हूँ में 
लेक्चर देकर भ्रस्तावों को 
रोकड़ निशिद्न गिनता हूँ में 
लहर लहर में शांति-युद्ध की 
मेरे संगी-साथी लहरें 
केशों का जंगल ले सिर पर 
आँखों में विप्लव की नहरें 
राजनीति का चूहा बन कुछ 
कान कुतरने वाला हूँ में 


१५४ कप 
भाषण करने वाला हूँ में 
मे 


करता हूँ जब काम देश 
दुनिया सारी क्‍यों सोती 
सममोते के मध-सागर 
मेने ही देखा मोती 
ड्-धूप में किसे पता 
' मुकको कितनी मिहनत होती 
नेता जी की पीठ अकेली 
भार मुल्क भर का हे ढोती 
आर्डिनेनस्स की आँधी से भी 
तनिक न डरन वाला हूँ में 
भाषण करने बाला हूँ में 

चुनाव 


यह चुनाव की वेला, रे मन 
६ 


बहुत दिनों के बाद देश में 
जीवन लेकर आयी हे 
बहुत दिनों के बाद हुई यह 
लीडर की पहुनाई हे 


चारो ओर राग है अपना 
अपनी ही शहनाई हे 
देख-देखकर थक जाता मन 
जीवन की कठिनाई है 
हाय, विरोधी दर्जन भर हैं 
बन्दा आज अकेला, रे मन 


््क 
अगर कहीं में मेम्बर होकर 
कु्सी का सम्सान करूँ 


अगर कहीं में भाषण देकर 
लीडर का अपमान करूँ 


सच कहता हूँ, थोड़े धन में 
संसद में हो जाऊँगा 
जनता का दुख शासकके घर 
निशिदिन खूब सुनाऊँगा 
किन्तु यही चिन्ता हे भारी 
पास न एक अधेला रे मन 
यह चुनाव की वेला, रे मन 


भें 


जीवन मेरा बहुत शोक से 
अब तक बीता आया हे 
ओर आज यह नये शोक का 
बादल फिर मढलाया है 


देखे मेरी नेया अल्ला 
केसे पार लगा देते 

खेते हैं या राजनीति के 
सागर में बहका देते 

देख रहा हू. सिर पर अपने 
लाखों पोण्ड कमेला, रे मन 
यह चुनाव की वेला, रें मन 


बहुत दिनों के बाद उठा हू 
सारा वोट हमारा हे 
संघ, सभा ओ? कांग्रेस का 
भेया, कोन इजारा है 


प्यास लगी है इज्जत की जब 
0 कर गे जछ 
सोचो केसे में जी पाऊँ 
अभी बहुत नीचे हे पानी 
ऊपर आये तो पी पाऊँ 
पालिटिक्स की अधजल गगरी 
फेंक रहा हूँ ढेला, रे सन 
प्रिय चुनाव को वेला, रे मन 


* 


हमारा है | 


सारी दुनिया से अच्छा यह 
पाकिस्तान हमारा है 
हि क्‍ 
हम उसके बेहद आशिक है 
हम उसके पागल्न प्राणी हैं 
हम बाह्य हैं; हम आँधी हें 
हम बादल हैं, हम पानी हें 
हम उसके बेबस मौला हैं 
हम उसके बेशक नेता हैं 
हम मुर्गे हैं, हम घोंघे हैं 
हम जाहिल हें, हम ज्ञानी हें 
सारी दनिया से जबर यह 
रेगिस्तान. हमारा हे 


८९ 
सब उसके अल्ला-अकबर हैं 
सब उसके चाँद-सितारे हैं 
सब मेम्बर है, सब लीडर हैं 
सब लेक्चर के फोव्वारे है 
ये हिन्दू हैं, ये मुस्लिम हें 
ये अंगारा, ये पारा हैं 
हम धारा में सब बहते हैं 
ये काफिर एक किनारे हैं 
सारी दुनिया से बाहर यह 


भरे 


जल्मिस्तान हमारा हैं 
मँ 


कुछ चलते-फिरते घोंधा 
कुल ,चलते पुरजे तीतर 
कुछ लेता हैं, कुछ मज 
कुछ अगुआ हैं, कुछ लीडर 
सब अपने-अपने नोकर 
सब अपने-अपने स्वामी 
कुछ दोजख में, कुछ जन्नत 
कुछ धरती के भी भीतर 
सारी दुनिया से रोशन य॑ 

ब्रिस्तान हमारा 
पाकिस्तान हमारा 

निकालों 


भेयाजी, अखबार : निकालो 
जनता की यह चीज ओर 
है जनता की ही सेवा 
' साठ रुपलली दे देना तुम 
सबको... ठीक कलेवा 


सास ससुर सम्पादक होंगे 
तुम बनना जामाता 
बेटा भी तो बन जायेगा 
भारत - आग्य - विधाता 
कागज से अरि का सिर काटो 
तुम तलवार निकालो 
भेयाजी, अखबार निकालो 


८९ 


अपने को तुम निज कुर्सी पर 
नहीं. समझना... छोटा 
घबड़ाओ सतत, जल्द मिलेगा 
कागज का कुल कोटा 
ओर तुम्हें सरकार हुकुम मी 
बहुत खुशी से देगी 
अग्रलेख में शुण गा देना 
इससे - खूब. पढेगी 
हिन्दी का तुम पद्म छाप कर 
सव॒ कतवार निकालो 
भंयाजी, अखबार निकालो 


कहीं अगर सरकार जमानत 


भेया, तुमसे माँगे 
कपट पहुँचना श्रीचरणों में 
स्वयं दुह्ढाइ टाँगे 


पत्र-पुष्प कुछ अर्पित करते 
ही सब बन . जायेगा 
ओर खुदा तब आसमान से 
पेसा हरी बरसायेगा 
बड़े शोंक से विशेषांक भी 

के 
प्रति रविवार निकालो 
चर ते 
सेैंयाजी, अखबार निकालो 


६९० 


एक चिद्ानेवाले को भी 
पेपर में रख लेना 
बेकल बेतुक और बेखटक 
कितने चण्ट मिलें, ना 


बड़े जोर अखबार तुम्हारा 
चल. निकलेगा, भेया 
सभी बड़े पढ़ने वालों का 
दिल फिसलेगा, . भैया 
ऐटम बम भी गुम हो जाये 
वह हथियार निकालों 
३. | 

भेयाजी, अखबार निकालो 


जद 

पत्नकार बचार 


लेख-टिप्पणी लिखते सर-सर 

खबर अनदित करते मर-मर 

दिन भर प्रफ देखते डटकर 
ओर रात में तारे 
पत्रकार बेचारे 


हैः 


एड़ी से चोटी तक खदर 

पहने सम्पादक बलभदर 

बैठे सेवा की नोका पर 

जय नेता की जय जनता की 

जय प्रधान सम्पादक की जय 

जय लेखक की जय पाठक की 

मुद्रक ओर प्रकाशक की जय 
लगा रहे हैं नारे 
_ पन्च॒कार बेचारे 


हु ९ 


निशिदिन गम खाते हैं घर पर 

शुद्ध हवा पीते हैं जी भर 

मालिक! का करने को आदर 

नित्य नयी तारीखें आती 

आा आकर भी फिर-फिर जातोीं 

वेतन तब भी दिला न पार्ती 

यद्यपि नोट बहुत बरसातीं 
पुर्जा ल्िखलिख हारे 
पत्रकार बेचारे 


कै 


रक्‍्खा हे ग्रतिश्वा का बन्‍्धक 
..: शान-अ्रतिष्ठा औ! श्रम्न को, ढक 
. सिला न वेतन निश्चित तिथितक 
कोई बात नहीं है भाई 
जाम जिन्दगी/ का कठिनाई 
मर मर सह लेंगे महँगाई 

... ददँ आुलाते सार 

| पत्रकार बेचारे 

आम हे न 

छाप रहें हैं खबरें सारी 

.. मिल के मजदूरों की बारी. 

. हड़तालों है तैयारी 

. लेकर ' मानेंगे . सजदूरी 


28 


एक न छोड़ें माँग अधूरी 


क्यों न करेगा माँगें पूरी : 


समझ रहे सब अधिकारों को 
पूजीपति को, हत्यारों को 
सह न सकेंगे अब वारों को 
किन्तु भला क्‍यों ये समसेंगे 
कभी न अपना वेतन लेंगे 
हवा फाँकक्र जरद मरेंगें 
पत्रकार 


बंचारे 


पपीहा 


राजनीति की डाल-डाल पर 
बोल रहा पी कहाँ पपीहां 
कूटनीति के पात-पात पर 
डोल रहा पी कहाँ पपीहा 
मैँः 


कहाँ पपीहा कहाँ पपीहा 
खोज रहा पी कहाँ' पपीहा 
कवि-सम्मेलन की आंधी में 
यहाँ पपीहा, वहाँ पपीहा 

कल क्‍ 
जोर जोर से बड़े शोर से 
. उगल. रहा पी कहाँ पपीहा 
सुना-सुना कर अपनी कविता 
उछल रहा पी कहाँ पपीहा 
क्‍ के 


९५ 


बात - बात में काली स्याही 

घोल रहा पी कहाँ पपीहा 

गाँठ-गाँठ फिर प्रगत्तिशील की 

खोल रहा पी कहाँ पपीहा 
भेद 


योग्य पपीहा, लण्ठ पपीहा 
चंट पपीहा, चोर पपीहा 
हिन्दी के साहित्य-जगत में. 
भेया, चारो ओर पपीहा 


कै 


छायावादी कविता का फिर 
क्या जानेगा मोल पपीहा 
सिर्फ सुनेगा क्‍या सममेगा 
कवि में कितनी पोल पपीहा 


तर 


गद्य-काव्य की डाल-डाल पर 
. हे 

आज रहा है डोल पपीहा 
उसे पत्ता कया होने वाला 
कविता पर कगण्ट्रोल पपीहा 


नह क्‍ 
मधुर कण्ठ है, तड़क-भड़क से 


बातें कहता गोल पपीहा 
ओर सुनाने लगता हे जब 


पैक 


रोज - रोज तेमूरलंग की 
चला करेगा चाल पपीहा 
कभी फुलाता “पेट पपीहा 
कभी. फुलाता गाल पपीहा 

का द 
घन्य धन्य है, धन्य धन्य, हे 
घंन्‍्य धन्य अखबार पपीहा 
छप जाता है जिसमें तेरा 
यह सारा कतवार पपीहा 


